



अधिकतम 39.0 डिग्री

न्यूनतम 24.0 डिग्री

बिलासपुर, सोमवार, 8 अप्रैल 2024

[खरसिया | सारंगगढ़ | घरघोड़ा | धरमजयगढ़ | पुसौर | बरमकेला | लैलूंगा | तमनार]

4 मिनी स्कूलों व दुकानदारों की मिलीभगत से खाली हो रही अभिभावकों की जेब



खबर संक्षेप

घोटला बड़े में मतदाता जागरूकता शिविर आज सारंगगढ़। सारंगगढ़ विकासखंड के ग्राम बड़े घोटला में मतदाता जागरूकता कार्यक्रम अंतर्गत वरिष्ठजन और दिव्यांग मतदाताओं का सम्मान और स्वास्थ्य विभाग के आयुर्वेद अधिकारियों द्वारा निशुल्क स्वास्थ्य परीक्षण किया जाएगा। इस स्वीप कार्यक्रम के दौरान यहां शत प्रतिशत मतदान हेतु सामूहिक शपथ लिया जाएगा और संकल्प पत्र भी भरा जाएगा। चिकित्सा शिविर में ग्रामीण वरिष्ठजन और दिव्यांग अपना स्वास्थ्य परीक्षण कर सकते हैं।

राजधानी में लाईफस्टाईल का दूसरा स्टोर खुला

रायगढ़। लैटेस्ट ट्रेंड्स के लिए भारत के अग्रणी फैशन स्टोर, लाईफस्टाईल ने सिटी सेंटर पांडरी, रायपुर में अपना नया स्टोर लन्च किया है। यह स्टोर दो मंजिलों में 24,000 वर्गफीट में फैला है और फैशन रिटेल के लिए विकसित होते बाजार, रायपुर में लाईफस्टाईल का दूसरा स्टोर है। लाईफस्टाईल के इस नए स्टोर में ग्राहकों को शॉपिंग का सुगम अनुभव मिलेगा। उन्हें यहाँ 100 से ज्यादा राष्ट्रीय एवं अंतर्राष्ट्रीय ब्रांड्स और लैटेस्ट ट्रेंड्स उपलब्ध होंगे। इस नए स्टोर के बारे में देवराज अग्रवाल, एग्जिक्यूटिव डायरेक्टर एवं चीफ एग्जक्यूटिव ऑफिसर, लाईफस्टाईल ने कहा सिटी सेंटर पांडरी, रायपुर में हमारे दूसरे स्टोर की शुरुआत यहाँ के जीवंत समुदाय के लिए शॉपिंग का अनुभव बेहतर बनाने की हमारी प्रतिबद्धता प्रदर्शित करता है।

सड़क हादसे में महिला की मौत, शिनाख्ती नहीं

रायगढ़। चक्रधरनगर थाना क्षेत्र अंतर्गत स्थित इंदिरा बिहार के समीप एक अज्ञात महिला की सड़क हादसे में मौत हो गई। सूचना मिलने के बाद पुलिस मौके पर पहुंची और महिला के शव को जिला अस्पताल लाकर शव गृह में रखा गया। जानकारी के अनुसार अब तक पुलिस को उक्त अज्ञात महिला के परिजनों के बारे में पता नहीं चल सका, जिस वजह से महिला की शिनाख्ती नहीं हो सकी है।

प्रशिक्षण में अनुपस्थित 22 कर्मचारियों को दी नोटिस

जांजगीर-चांपा। जिला निर्वाचन अधिकारी आकाश शिकारा के निर्देशन में आगामी लोकसभा निर्वाचन 2024 अंतर्गत पीठासीन अधिकारियों एवं मतदान दल का प्रथम प्रशिक्षण 1 से 4 अप्रैल तक आयोजित किया गया। इस दौरान अधिकारी कर्मचारी के अनुपस्थित रहने का सिलसिला चौथे दिन भी जारी रहा। 4 अप्रैल को आयोजित मतदान दल के प्रशिक्षण में 22 अधिकारी कर्मचारी अनुपस्थित कर्मचारी पाए गए। प्रशिक्षण में अनुपस्थित रहने पर निर्वाचन अधिकारियों के निर्देश पर स्वामी आत्मानंद अंग्रेजी माध्यम विद्यालय क्रमांक 01 जांजगीर में 14, स्वामी आत्मानंद अंग्रेजी माध्यम विद्यालय अकलतरा में 8 कुल 22 कर्मचारी पाए गए। कुल 22 संबंधित अधिकारी, कर्मचारी को कारण बताओ सूचना पत्र जारी करने के निर्देश दिए गए हैं।

बेगलेस डे पर स्कूल में चोटी सजाओ सर्पार्थ

बलौदा। सुरक्षित शनिवार बेगलेस डे पर जनपद प्राथमिक शाला चारपारा में छात्राओं के लिए चोटी सजाओ प्रतियोगिता का आयोजन किया गया, जिसमें पंद्रह छात्रों ने भाग लेकर आकर्षक तरीके से चोटी सजाकर अपनी प्रतिभा का प्रदर्शन किया। संजना ने प्रथम, निधि द्वितीय, प्राची तीसरे स्थान पर रही। निर्णायक पुरुषोत्तम कश्यप, मनोज घुतलहरे, सुप्रिया महिलाने, सुरेश महंत रहे। प्रधान पाठक नरेश गुरुद्वान ने शरीर की सफाई के साथ-साथ बालों की सफाई व उसके विकास के लिए बालों में नियमित तेल लगाने व सप्ताह में एक बार शोम्पू से धुलाई करने व पौष्टिक आहार लेने की जानकारी दी, जिससे असमय बालों का पकना रोका जा सके। राजेंद्र थवाईत ने भी स्वच्छता पर प्रकाश डाला।

10 लाख तक मुआवजा देने हाईकोर्ट का आदेश, शिकारी वन्य जीव हमले के समान**आवारा कुत्तों के काटने से हुई मौत तो नगरीय निकाय होगा जिम्मेदार**

हरिभूमि न्यूज | रायगढ़

शहरी क्षेत्र में आवारा श्वानों की संख्या काफी तेजी से बढ़ रही है। जिसे नियंत्रित करने के लिए नगर निगम के द्वारा कई तरह के प्रयास व जतन किए गए, किन्तु आवारा श्वानों की आबादी को नियंत्रित नहीं किया जा सका। यही वजह है कि हर माह औसतन करीब 1 हजार 700 से 1 हजार 800 लोग आवारा कुत्तों के शिकार बन रहे हैं। गौरतलब है कि हाल में ही आवारा कुत्तों के काटने से मौत के मामले में छत्तीसगढ़ उच्च न्यायालय में ऐतिहासिक फैसला सुनाते हुए कहा कि आवारा कुत्तों से मौत होने पर इसकी जिम्मेदार होगी। वहीं इसके अनुपालन में नगरीय प्रशासन विभाग, नगर निगम, नगर पालिका व नगर पंचायत को आदेश निर्देश भी जारी किए गए हैं। कोर्ट ने आवारा कुत्तों के काटने को शिकारी वन्य जीव

**ठोस कदम उठाने के हाईकोर्ट का निर्देश**

उच्च न्यायालय द्वारा जारी आदेश की कड़िका दो में कहा गया है कि आवारा कुत्तों के काटने के गंभीर परिणामों के संबंध में लोगों को शिक्षित व जागरूक करने के लिए व्यापक प्रसार अभियान चलाने व एंटी रेबीज टीकाकरण कार्यक्रम संचालित करने के लिए ठोस कदम उठाने के लिए सरकार बाध्य है।

के हमले के समान माना है और

हर माह औसतन 125 से अधिक केस

जानकारी के अनुसार हर माह जिला अस्पताल में डॉग बाइट के औसतन 125 मामले सामने आते हैं। आंकड़ों की बात करें तो हर साल आवारा कुत्तों के काटने के मामले बढ़ रहे हैं। हर माह के औसत के हिसाब से साल भर में करीब 1 हजार 700 से 1 हजार 800 लोग डॉग बाइट के शिकार होते हैं।

सरकार को साढ़े 6 लाख से 10

एक्सपर्ट व्यू

इस संबंध में सेफ फारेस्ट के गोपाल अग्रवाल ने बताया कि पिछले कुछ समय से आवारा कुत्तों की तादात में लगातार बढ़ोतरी हुई है, जो अत्यंत ही चिंता का विषय है, एक समय ऐसा भी था जब कुत्तों की संख्या ज्यादा होने पर सुरक्षा की दृष्टि से उसे मार दिया जाता था। किन्तु कुछ जीव प्रेमी समितियों के विरोध के बाद उनकी नसबंदी की प्रक्रिया शुरू की गई ताकि इनके आबादी को नियंत्रित किया जा सके। अहम बात यह है कि अब सरकार केवल कागजों में ही आवारा कुत्तों की नसबंदी करती है। जिसकी भयावह स्थिति अक्सर सामने आती है और सरकार की नुमाइशों की लापरवाही व उदासीनता का खामियाजा लोगों को मुगतना पड़ रहा है।

भोजन की कमी भी मुख्य वजह: पशुप्रेमियों की माने तो शहर में कुत्तों की आबादी लगातार बढ़ रही है, वहीं इसके विपरीत उनके लिए भोजन अपर्याप्त है। आवारा कुत्तों सहित आवारा मवेशियों को भोजन नहीं मिलना भी उन्हें आक्रामक बना रहा है।

लाख रूपए तक मुक्त के परिजनों को मुआवजा देने का भी आदेश दिया है। अहम बात यह है कि वर्ष 2022 में ही शहरी क्षेत्र में श्वानों की नसबंदी कराने के लिए कुछ लोगों को जिम्मेदारी दी गई थी और ट्रांसपोर्टनगर स्थित गौठान में उनकी नसबंदी की जा रही थी। किन्तु इसमें से अधिकतर नसबंदी

फेल हो गई और कुछ ही दिनों यह ऑपरेशन हुआ। सूत्रों तो यहां तक बताते हैं कि कई आवारा श्वानों की नसबंदी ही नहीं की गई। कुछ दिन यह अभियान चला, जिसके बाद मामला ठंडे बस्ते में चला गया। अब स्थिति यह है कि पुनः आवारा श्वान लोगों को अपना शिकार बना रहे हैं।

टोल प्लाजा में कर्मचारियों की दबंगई, जबरन वसूल रहे राशि

रायगढ़। झलमला के समीप स्थापित टोल टैक्स में इन दिनों राहगीरों से हर घंटे के शुल्क लिया जा रहा है। यहां तक कि टोल टैक्स से कुछ दूरी से ही वापस लौट रहे वाहनों के नंबर को स्कैन कर



राहगीरों से डबल टैक्स लिया जा रहा है। हाल में ही एक कार चालक झलमला होते हुए नारा गया, वहां घंटे भर बाद जब वापस लौटा तो पुनः टैक्स लेने की बात कही गई तब वाहन मालिक द्वारा दोबारा टोल टैक्स लेने को लेकर आपत्ति की। ऐसे में टोल प्लाजा में मौजूद कर्मचारी ने जमकर अपना धौंस दिखाते हुए दुर्व्यवहार करते हुए गुंडागर्दी करने लगा, जब वाहन चालक दूसरे मार्ग का उपयोग करने के लिए अपनी कार छोड़े ले गया, तब उक्त टोल के कर्मचारी ने गाड़ी का नंबर स्कैन कर लिया और टैक्स काट लिया। इससे वाहन मालिक भी अचरज में पड़ गया। उसने कर्मचारी से टैक्स न देने की बात कही जिस पर कर्मचारी के द्वारा वाहन चालक के साथ जमकर हुजतबाजी किया और उसके साथ जमकर दबंगई

दिखाई। पूर्व में टोल नाका पर 24 घंटे तक मान्य होता था किन्तु अब 24 घंटे का नियम शिथिल कर दिया गया है आप 10 मिनट के बाद भी उसी मार्ग से वापस लौटते हैं तो आपकी जेब से पैसे टोल प्लाजा में निकाल लिया जाता है। टोल प्लाजा कर्मचारी इस नियम का बेजा फायदा भी उठा रहे हैं और जमकर दबंगई कर वसूली कर रहे हैं। इससे आम जनता परेशान भी है किन्तु आवारा उठाने वाला कोई नहीं है जिसका खामियाजा में हो रहा है की लोग टूटे जा रहे हैं। खास बात ये है कि इस टोल प्लाजा में महिला कर्मचारी होने की वजह से वाहन मालिकध्यालक बेवजह उलझने से भी करारते है उन्हें इस का डर सताता है की ये महिला कर्मचारी उन पर न किए गए बात पर भी कहीं उलटा सीधा एफआईआर न करा दें जिसका यहां के कर्मचारी और टोल प्लाजा ठेकेदार बेजा फायदा भी उठा रहे हैं।

नगर निगम ने 94 फीसदी पूरा किया राजस्व वसूली का लक्ष्य

रायगढ़। नगर निगम ने इस वर्ष राजस्व वसूली में 94 फीसदी वसूली करने में सफलता हासिल की है। शासन द्वारा 31 करोड़ का लक्ष्य दिया गया था जिसके विरुद्ध निगम प्रशासन ने 29 करोड़ 21 लाख रूपए की रिकार्ड वसूली की है। इसमें सर्वाधिक संपत्तिकर में 98 प्रतिशत की वसूली हुई है। खास बात यह है कि दुकानों का किराया वसूली काफी टढ़ी खीर है बावजूद इसके सख्ती बरतते हुए 93 प्रतिशत किराया की रिकवरी नगर निगम के राजस्व विभाग ने की है। नगर निगम में वित्तीय वर्ष 2023.24 में विभिन्न टैक्स के माध्यम से 31 करोड़ 2 लाख रूपए का लक्ष्य शासन ने रखा

**पिछले वर्ष की तुलना में मिला अधिक राजस्व**

नगर निगम में राजस्व वसूली के आंकड़ों पर यदि नजर डालें तो पिछले वर्ष की तुलना में इस वर्ष अधिक राजस्व की वसूली हुई है। गत वर्ष 86 प्रतिशत राजस्व वसूली निगम प्रशासन ने की थी। वहीं इस वर्ष 94 प्रतिशत की रिकार्ड वसूली हुई है। निगम के राजस्व विभाग के अधिकारियों के अनुसार ऑन लाईन टैक्स जमा लेने का लाभ भी इस वर्ष मिला है। समय के अभाव में कई लोग टैक्स जमा करने ही नहीं पहुंचते थे परंतु अब घर बैठे टैक्स जमा करने की सुविधा मिलने पर लोग ऑन लाईन कर का मुगतान कर रहे हैं।

था। इसमें संपत्तिकर, समेकित कर, जलकर, दुकानों का किराया, यूजर्स चार्ज इत्यादि शामिल है। इस वर्ष निगम प्रशासन ने टैक्स जमा करने के लिए ऑन लाईन सुविधा शुरू की है और घरों में बार कोड भी लगवाया गया है ताकि घर बैठे ही नागरिकों को टैक्स जमा करने की सुविधा मिल सके।

शादियों के सीजन से पहले आसमान छू रही कीमतें, पहली बार सोना हुआ 71 हजारी

रायगढ़। शादियों का सीजन शुरू होने से पहले ही सोने के भाव आसमान छूने लगे हैं। सर्राफा बाजार के अनुसार पहली बार 24 कैरेट 10 ग्राम सोने के भाव 70 हजार रूपए से ऊपर पहुंच गए। ग्रामीण क्षेत्र में शादियों के सीजन में पारम्परिक रूप से सोने के आभूषणों का अधिक चलन बताया। ऐसे में आसमान छू रहे सोने के भाव शादियों का गणित बिगाड़ेंगे। अगर इसी तरह सोने के दाम बढ़ते रहे तो शादियों का खर्च कई अधिक बढ़ जाएगा। सोने के भावों में तेजी से आ रहे उछाल के पीछे मुख्य वजह अन्तरराष्ट्रीय बाजार में हो रहे बदलाव को

**मांग की कमी नहीं**

सोने के भावों में उछाल आया है लेकिन शादियों की सीजन होने की वजह से मांग में कोई कमी नहीं है। विवाह में बाजूबंद, रखड़ी सेट, कट्टी हार, रामनवमी, झूमर, हथफूल, पुंजावा सहित कई आभूषण चलन में हैं। रामकिशोर सोनी, सर्राफा व्यापसायी

भाव बढ़ने के बावजूद मांग में कमी नहीं

सर्राफा बाजार के व्यापारियों की माने तो भाव बढ़ने के बावजूद सोने की मांग में कोई कमी नहीं आ रही। इसकी मुख्य वजह शादियों में सोने की खपत को माना जा रहा। वहीं लोग रायगढ़ सहित पूरे प्रदेश में शादियों के समय सोने के आभूषण भेंट करने की समृद्ध परम्परा रही। जिसे आज भी निभाया जा रहा। जानकारों के अनुसार पिछले छह महीने में सोने की कीमतें करीब 25 प्रतिशत तक बढ़ गईं। अक्टूबर 2023 में जहाँ 10 ग्राम सोने की कीमत 58 हजार रुपए थी वहीं अप्रैल आते आते यह 72 हजार हो गई।

चैत्र नवरात्रि के साथ ही नव संवत्सर, चैत्रीचंड, गणगौर व ईद की भी छाएंगी खुशियां**सर्वार्थ सिद्धि व अमृत सिद्धि योग में शुरु हो रही है नवरात्रि**

हरिभूमि न्यूज | रायगढ़

चैत्र शुक्ल प्रतिपदा पर मंगलवार से चैत्र नवरात्र प्रारंभ होंगे। इस बार चैत्र नवरात्र 9 अप्रैल से प्रारंभ हो रहे हैं, जिसका समापन 17 अप्रैल को होगा। मंगलवार को दोपहर 2.17 बजे तक वैश्वतियोग होने के कारण घट स्थापना अभिजीत मुहूर्त में दोपहर 12.04 से 12.54 बजे तक होगी। चैत्र नवरात्रि प्रतिपदा तिथि से ही नया हिंदू वर्ष प्रारंभ हो जाता है। चैत्र नवरात्र में इस बार पूरे नौ दिनों की नवरात्र होगी। खास बात ये है कि चैत्र नवरात्र के पहले दिन



सर्वार्थ सिद्धि योग और अमृत सिद्धि योग बन रहे हैं। इस समय में घटस्थापना के लिए बहुत ही लाभदायक और उन्नतिकारक सिद्ध हो सकता है।

जाता है। पूरे साल चार बार नवरात्र आती है, जिनमें आश्विन और चैत्र मास की नवरात्रि सबसे ज्यादा समाज में प्रचलित है। नवरात्र में मां दुर्गा छोड़े पर सवार होकर आएंगी। सत्ता में परिवर्तन होता है।

गणगौर व ईद की तैयारियां भी

11 अप्रैल को गणगौर का पर्व मनाया जाएगा। होली के बाद से ही गणगौर पूजन शुरू हो जाता है। 16 दिन घरों में पूजा अर्चना के बाद गणगौर व ईसर की प्रतिमाओं को लवाजमे के साथ गणगौर घाट पर लाया जाएगा। आखिरी दिन गणगौर विजर्जन होगा।

वहीं ईद भी चांद देखकर 10 या 11 अप्रैल को मनाया जाएगा।

गुड़ी पड़वा मनाएंगे रामनवमी 17 को

नवरात्र के साथ नवसंवत्सर की भी शुरुआत हो जाएगी। इसी के साथ महाराष्ट्र समाज के लोग गुड़ी पड़वा मनाएंगे। वहीं, सिंधी समाज चैतीचंड पर्व मनाएगा। नव संवत्सर को हिंदू नववर्ष की शुरुआत माना जाता है। इस दिन नौम की नई कोपलों के साथ काली मिर्च व मिश्री का प्रसाद का भोग लगाकर खाया जाता है। इसी तरह, रामनवमी 17 अप्रैल को मनाएंगे।

सोमवती अमावस्या आज, तीन दशक में एक बार बनता है ऐसा संयोग, पितरों के लिए रहेगी विशेष

रायगढ़। चैत्र मास के कृष्ण पक्ष की अमावस्या तिथि पर इस बार सोमवती का योग बन रहा है। गणना अनुसार देखें तो इस बार सोमवार आठ अप्रैल को मीन राशि के चंद्रमा, उत्तरा भाद्रपद नक्षत्र, ऐंद्र योग, चतुष्पद करण की साक्षी में सोमवती चैत्री सिनीवाली अमावस्या का योग बन रहा है।

यह अमावस्या विशेष है, क्योंकि उदय काल से ही इसका प्रभाव सूर्य सिद्धांत की गणना से आरंभ होगा, इसलिए यह अमावस्या विशेष माना गई है। पं. केके तिवारी के अनुसार तीन प्रकार की अमावस्या का उल्लेख हमें मिलता है इनमें सिनीवाली अमावस्या, कुहू अमावस्या और दर्श अमावस्या। इन तीनों का क्रम देखें तो सिनीवाली को प्रमुखता का दर्जा प्राप्त है। इसलिए यह अमावस्या विशेष है। सूर्य, चंद्र,

पितरों की पूजा का खास दिन

यह चैत्र मास की सबसे बड़ी अमावस्या है अर्थात् 12 माह में चैत्र मास का कृष्ण पक्ष यदि सोमवती तथा गुरु विषेण की योग के साथ संयुक्त हो तो पितरों के मोक्ष के लिए विशेष दिन बताया जाता है।

शुक्र, राहु, 4 ग्रहों की रहेगी युति : पं. राममोहन शर्मा ने बताया कि ग्रह गोचर में एक योग और भी है कि इस दिन चार ग्रह एक राशि में रहेंगे। मीन राशि में सूर्य, चंद्रमा, राहु व शुक्रग्रह रहेंगे। ये चारों ग्रह एक अलग ही प्रकार के केंद्र व त्रिकोण योग का निर्माण कर रहे हैं। ऐसी स्थिति में भी यह पितृ दोष की निवृत्ति के लिए विशेष योग माना जाता है, क्योंकि सूर्य राहु दोनों को पितरों का कारक समकारक ग्रह बताया गया है।

बनोरा आश्रम में नेत्र जांच शिविर

रायगढ़। अधोरेखर भगवान राम प्रार्थमिक उपचार केंद्र के अन्तर्गत अधोरेखर भगवान राम नेत्र चिकित्सा केंद्र बनोरा में आयोजित निरुशुल्क नेत्र जांच शिविर में 82 मरीजों के नेत्र की जांच डॉ. आरके अग्रवाल द्वारा की गई। दृष्टि प्रबंधन ने बताया कि 25 मरीजों को निशुल्क चश्मा वितरण किया गया और 38 मरीजों का चश्मा बनने हेतु भेजा गया है 33 मरीजों को नेत्र सम्बन्धित ड्राप दिया गया। जांच के दौरान 8 मरीज मोतियाबिंद के मिले जिन्हें चिकित्सकों द्वारा उचित परामर्श दिया

गया। अधोरेखर भगवान राम नेत्र चिकित्सा केंद्र बनोरा के तत्वाधान में अगला नेत्र शिविर 28 अप्रैल दिन रविवार को आयोजित होगा। शिविर के दौरान ये मरीज बनोरा, महापल्ली, बेलेरिया, खैरपाली, डूमरपाली, जामगांव, कोलईबहाल, पंडरीपानी, शकरबोगा, बेलेरिया, भोजपल्ली, पतरापाली, देहरीडीपा, चंद्रपुर, बेहरापाली, रायगढ़, भोजपल्ली, पुथ, हमीरपुर, कोयलांगा, रेमाता, गोपालपुर, भद्रापाली, तारकेला, दुलुंदा, एकताल, लोहाखेन, गांवों से आए थे।

फिल्म इवेंट

हॉलीवुड

'डॉक्टर हू' का धमाकेदार ट्रेलर जारी, किरदारों से भी उठा पर्दा

'डॉक्टर हू' के अगले सीजन का आधिकारिक ट्रेलर जारी हो गया है। दो मिनट के ट्रेलर में, हम डॉक्टर और उसके साथी, रूबी सैंडे (मिल्ली गिब्सन) को डायनासोर के



युग से लेकर ब्रिजटन जैसे प्रसंग तक, 1960 के दशक के समय और स्थान की यात्रा करते हुए देखते हैं। हमें यह भी संकेत मिलते हैं कि रूबी का जीवन खतरे में होगा और तारदिस उस पर काई उगने के लिए काफी समय तक कहीं फंसा रह सकता है। 'डॉक्टर हू' का आगामी सीजन डॉक्टर और उसके साथी रूबी सैंडे का अनुसरण करता है, क्योंकि वे इंग्लैंड में रीजेंसी युग से लेकर युद्धप्रस्त भविष्य की दुनिया तक के रोमांच के साथ समय और स्थान की यात्रा करते हैं। इस दौरान उनका सामना अविश्वसनीय दोस्तों और खतरनाक दुश्मनों से होता है, जिसमें एक भयानक बोगीमैन और डॉक्टर का अब तक का सबसे शक्तिशाली दुश्मन भी शामिल है। ट्रेलर में ईदरा वर्मा (गेम ऑफ थ्रोन्स) के किरदार, डचेस की पहली झलक दिखाई गई है, और यह घोषणा की गई है कि कैली कुक (हेनपोकैलिप्स) आगामी सीजन में दिखाई देंगी। पूरे ट्रेलर में अतिरिक्त अतिथि कलाकारों को दिखाया गया है जिनमें अनिता डॉब्सन, यास्मीन फिन्नी, मिशेल ग्रीनिंग, बोनी लैंगफोर्ड, जिंक्स मॉनसून, जेम्मा रेडग्रेव, लेनी रश और एंजेलो विंटर शामिल हैं।

रसेल टी डेविंस शोरनर, 'डॉक्टर हू' के आगामी सीजन के कार्यकारी निर्माता और लेखक हैं। अतिरिक्त कार्यकारी निर्माताओं में फिल कोलिन्सन, जोएल कोलिन्स, जुली गार्डनर और जेन ट्रेटर शामिल हैं।

टॉलीवुड

मलयालम सिनेमा में पृथ्वीराज का हुआ धरतीपकड़ धमाका

पृथ्वीराज सुकुमारन साउथ से सबसे उम्र अभिनेताओं में से एक हैं। सलार के बाद उनकी फिल्म द



गोट लाइफ रिलीज हो चुकी है। इस सर्वाइवल ड्रामा फिल्म को लोगों का भरपूर प्यार मिल रहा है। फिल्म में अपनी शानदार अदाकारी के लिए पृथ्वीराज जमकर प्रशंसा बटोर रहे हैं। बॉक्स ऑफिस पर भी फिल्म को तगड़ा रिसॉन्स मिला है। ब्वेसी के निर्देशन में बनी यह फिल्म देश के साथ विदेश में भी जमकर कमाई कर रही है। पहले वीकएंड पर गॉडजिला x कॉना और कू का दिखा दबदबा, अन्य फिल्मों का

प्रसिद्ध मलयालम उपन्यास आदुजीविथम पर आधारित यह फिल्म अमेरिकी बॉक्स ऑफिस पर ताबडुतोड़ कमाई कर रही है। द गोट लाइफ यूएसए बॉक्स ऑफिस पर मिलियन-डॉलर का आंकड़ा पार करने वाली सबसे तेज मलयालम फिल्म बन गई है। पहले ही फिल्म ने ग्लोबल बॉक्स ऑफिस पर तीन दिनों में 50 करोड़ की कमाई कर ली है। ताजा आंकड़ों के अनुसार, फिल्म ने अपने कलेक्शन में 15 करोड़ और जोड़ लिए हैं, जिससे पहले सप्ताहांत में इसकी कुल कमाई 65 करोड़ हो गई है। यह किसी भी मलयालम सिनेमा के लिए अब तक का सबसे अधिक ओपनिंग वीकेंड कलेक्शन है। पिछला रिकॉर्ड मोहनलाल की लूसिफर के नाम था। दिलचस्प बात यह है कि पृथ्वीराज सुकुमारन ने इस फिल्म का निर्देशन किया था। द गोट लाइफ का निर्माण जिमी जॉन-लुई ने किया है। इस फिल्म में उन्होंने महत्वपूर्ण भूमिका भी निभाई है। माना जा रहा है कि अगर यह फिल्म पहले वीकएंड के बाद अच्छी कमाई करती है तो तो यह फिल्म 200 करोड़ का आंकड़ा भी पार कर सकती है।

वर्क फ्रंट की बात करें तो गोट लाइफ के बाद पृथ्वीराज हिंदी फिल्म बड़े मियां छोटे मियां में नजर आने वाले हैं। फिल्म में वे नकारात्मक भूमिका में दिखेंगे। इस फिल्म में अक्षय कुमार और टाइगर श्रॉफ मुख्य भूमिकाओं में हैं। अली अब्बास जफर के निर्देशन में बनी यह फिल्म 10 अप्रैल को सिनेमाघरों में दस्तक देने वाली है।

भोजपुरी

राजनीति और संगीत से संन्यास गुस्साए स्टार पवन सिंह?

भोजपुरी इंडस्ट्री के सुपरस्टार पवन सिंह ने अपने करियर में खूब नाम कमाया है। उनकी फिल्मों और गानों को देखना लोग खूब पसंद करते हैं। पवन सिंह ने हाल ही



में सोशल मीडिया के जरिए बताया है कि आखिर कैसे इंडस्ट्री में उन्हें बदनाम करने की साजिश रची जाती है। भोजपुरी फिल्मों में अपनी सिंगिंग और एक्टिंग से सभी को इंप्रेस करने वाले एक्टर पवन सिंह का साउथ में जलवा भी अलग है। लेकिन कहा जाता है कि एक्टर के जितने चाहनेवाले हैं उतने ही उनके दुश्मन भी इंडस्ट्री में हैं। पवन सिंह के कंसर्ट्स सबसे ज्यादा होते हैं और पवन सिंह के ही कंसर्ट्स में सबसे ज्यादा बवाल होता है। उनपर अक्सर अपने गानों के जरिए अश्लीलता फैलाने का आरोप लगता रहता था। अब पवन सिंह ने सोशल मीडिया पर कुछ स्क्रीनशॉट्स शेयर किए हैं और उन्होंने बताया है कि कैसे उन्हें बदनाम किया जाता है। एक्स (ट्विटर) पर पवन सिंह ने यूट्यूब पर अपने कुछ गानों के थम्बनेल्स शेयर किए हैं। इसमें उन्होंने सिंगर-पॉलिटेक्स बाबुल सुप्रियो पर निशाना साधा है। उन्होंने लिखा- आपने चार गाने का जो पोस्टर पोस्ट किया है, अगर ये चारों पोस्टर, गाने को सही साबित कर देते हैं तो मैं राजनीति और संगीत दोनों से संन्यास ले लूंगा नहीं तो आप पवन सिंह ने इसी क्रम में नेता और सिंगर बाबुल सुप्रियो को भी अपने घेरे में ले लिया और उनका नाम टैग करत हुए उन्हें भी दो टूक सुनाई।

स्पेस का फैशन

धरती पर तो फैशन के हर आयाम में डिजाइनर अपने कलेक्शन पेश करते हैं। लेकिन पिछले दिनों पेरिस फैशन वीक में डिजाइनरों ने स्पेस थीम पर अपने कलेक्शन प्रदर्शित किए। इसके लिए बाकायदा स्पेस का माहौल बनाया गया और मॉडल को उसी के अनुरूप रैम्प पर उतारा गया। इन अनूठे प्रयोग की दर्शकों ने भरपूर सराहना की।



लाइफ

रसोई की इन चीजों से हटाएं अपर लिप्स के बाल

महिलाएं अपर लिप्स पर आए अनचाहे छोटे बालों से छुटकारा पाने के लिए पालर जाती हैं और हेयर रिमूवल क्रीम, थ्रेडिंग, ब्लीच, वैक्सिंग या अन्य कई तरीके अपनाती हैं। हालांकि यह स्थाई तरीका नहीं है, कुछ दिन बार फिर चेहरे पर बाल नजर आने लगते हैं। कई बार तो महिलाओं के कामकाज में व्यस्तता के कारण पालर जाने का समय नहीं मिल पाता। ऐसे में आप घर पर ही अपर लिप्स के बाल आसानी से हटा सकती हैं।

यहां अपर लिप्स के बालों से छुटकारा पाने के कुछ घरेलू उपाय बताए जा रहे हैं। किचन में इस्तेमाल होने वाली चीजों से अपर लिप्स के बालों से छुटकारा पाया जा सकता है।

आलू का रस: अनचाहे बालों से चेहरे की खूबसूरती को कम होने से बचाने के लिए ब्लॉचिंग क्रीम के तौर पर आलू का उपयोग करें। आलू को काटकर मिक्सी में पीस लें। इस पेस्ट को कपड़े में डालकर अच्छी तरह से निचोड़कर रस निकाल लें। रात में सोने से पहले आलू का रस लगाएं और रात भर लगा रहने दें। सुबह चेहरा धो लें। इस प्रक्रिया को कम से कम तीन बार दोहराएं।

आटा, हल्दी और दूध: अनचाहे बालों को हटाने के लिए एक बड़ा चम्मच गेहूँ का आटा, एक चम्मच कच्चा दूध और चुटकी भर हल्दी को मिलाकर उबटन बना लें। इसे अपर लिप्स पर लगाकर सूखने दें। बाद में पानी से धो लें। इस पैक को हफ्ते में तीन-चार दिन दोहराएं।

दूध और हल्दी: दूध और हल्दी बहुत काम के होते हैं। एक चम्मच दूध में एक चम्मच हल्दी मिलाकर पेस्ट बना लें। इस पेस्ट को अपर लिप्स पर लगाकर सूखने दें। फिर ठंडे पानी से धो लें। ऐसा हफ्ते में तीन बार करें। इससे अपर लिप्स पर बाल नहीं नजर आते हैं और त्वचा साफ व चमकदार दिखने लगती है।



चीनी: अपर लिप्स के बालों को हटाने के लिए चीनी का उपयोग कर सकते हैं। पैन में एक बड़ा चम्मच चीनी और नींबू का रस मिलाकर गाढ़ी होने तक चलाएं। अब इसे अपर लिप्स पर लगा लें। ध्यान रखें यह बहुत अधिक गर्म न हो। 15 मिनट तक अपर लिप्स पर चीनी का पेस्ट सूखने दें, फिर पानी से धो लें। हर दूसरे दिन इसे लगा सकते हैं।

15 मिनट में घर पर करें नेल आर्ट हाथों के नाखून दिखेंगे सुंदर

हम सभी चाहते हैं हमारे हाथ और नाखून सुंदर नजर आए। आप चाहें तो इन्हें घर पर भी कर सकती हैं। ऐसा इसलिए क्योंकि कई सारे डिजाइन होते हैं जो 15 मिनट में बन जाते हैं। जानते हैं किन डिजाइन को आप ट्राई कर सकती हैं।

ग्लिटर नेल आर्ट

अगर आपको नए डिजाइन से नेल आर्ट करनी है तो इसके लिए आप ग्लिटर नेल आर्ट करा सकती हैं। यह 15 मिनट में जो जाती है। इसके लिए आपको एक टेप लेनी है। इसके बाद इसे अपने नाखूनों पर तिकोना करके लगानी है। फिर इसके एक तरफ मेट कलर को इस्तेमाल करना है और दूसरी तरफ ग्लिटर कलर को लगाना है। इस तरीके से आपका नेल आर्ट हो जाएगा।

सिंपल नेल आर्ट

अगर आप किसी पार्टी में जानें के लिए लेंट हो रही हैं और नेल आर्ट कराने का समय नहीं मिला है तो ऐसे में आप घर पर इसे 15 मिनट में कर सकती हैं। इसके लिए आपको दो अलग-अलग कलर लेने हैं। इसके बाद 3 उंगली के नाखूनों पर एक कलर को लगाना है और 2 पर किसी और कलर को लगाना है।



आप चाहें तो एक बीच में लाइन खींचकर साइड में दूसरे कलर का इस्तेमाल भी कर सकती हैं। साथ में एक पतली स्टिक की मदद से जिक जैक पैटर्न क्रिएट कर सकती हैं। इस तरीके से आप घर पर ही नेल आर्ट कर सकती हैं।

फ्रेंच नेल आर्ट

नेल आर्ट में काफी सारे डिजाइन आपको स्टूडियो में देखने को मिल जाएंगे। लेकिन इन्हें कराने से पहले जब रेट पूछते हैं तो करने का मन नहीं करता है। ऐसे में आप इस डिजाइन को टेप और अलग कलर की नेल पेंट की मदद से घर पर ही कर सकती हैं। इसके लिए आपको टेप को ट्राइएंगल डिजाइन में नाखूनों के आगे वाले हिस्से में लगाना है।

कार्नर न्यूज

आत्मविश्वास, आराम और बेहतरीन लुक आपको मिलेगा ड्रेसिंग टिप्स अपनाने से

जेंडर न्यूट्रल ड्रेसिंग के लिए अपनाएं जरूरी टिप्स, स्टाइलिश और मिनिमल लुक पाइए



सफेद शर्ट सबकी फेवरेट: सफेद शर्ट के साथ जींस आपने कई बार पहनी होगी। लेकिन क्या कभी सोचा है कि ये लुक जेंडर न्यूट्रल ड्रेसिंग का ही हिस्सा है। सफेद शर्ट किसी भी बॉटम पर चल जाती है और अच्छी भी सभी पर लगती

है। अगर आपको थोड़ा स्टाइलिश लगना है तो इसके ऊपर के दो चार बटन खोले भी जा सकते हैं।

जेंडर न्यूट्रल एसेसरीज: जेंडर न्यूट्रल ड्रेसिंग के लिए आप एसेसरीज का सहारा भी ले सकते हैं। ये वो

एसेसरीज हैं जो किसी भी जेंडर की ड्रेसिंग में आराम से शामिल हो जाते हैं। इन एसेसरीज में स्स्पेंडर, बेसबॉल कैप, स्कार्फ, बेल्ट, जैकेट के लिए पिन, टाई और सनग्लासेस को पहचान लीजिए।

ब्लेजर है बेस्ट: ब्लेजर ऐसा पहनावा है जो किसी भी ड्रेसिंग में आराम से शामिल हो जाते हैं। ये किसी भी लुक को बेहतर करने में मदद भी करते हैं। इसलिए अगर आप जेंडर न्यूट्रल ड्रेसिंग कर रहे हैं तो एक अच्छा डार्क कलर का ब्लेजर आप पर बहुत अच्छा लगेगा।

डबल स्लीव वाला फैशन: कुछ साल पहले तक ये फैशन काफी इन था। इसमें फुल स्लीव की टीशर्ट के ऊपर हाफ स्लीव टी शर्ट पहनी जाती थी। इसके साथ कार्गो का ढीला ढाला लुक काफी अच्छा लगता था।

ये पूरा लुक भी जेंडर न्यूट्रल लुक है। इसको आप पहनिए और जेंडर न्यूट्रल ड्रेसिंग अपनाइए। इसमें कोशिश कीजिए

दोनों में से एक टी शर्ट डार्क कलर की तो एक टी शर्ट हलके रंग की हो। नीचे वाली हलके रंग में अच्छी लगेगी।



ईद पर पहननी है साड़ी तो देखें इन अभिनेत्रियों का कलेक्शन



फैशन

रमजान खत्म होने वाले हैं और ईद का त्योहार आने वाला है। ईद इस्लाम धर्म का प्रमुख पर्व है। ईद उल फितर को 'चांद रात' भी कहा जाता है। यह त्योहार रमजान महीने के अंत में आता है, जो कि मुस्लिमों के लिए अत्यंत पवित्र माह है। रमजान में रोजा रखकर और अल्लाह की इबादत करके मानवता और सच्चाई का प्रसार किया जाता है। ईद लोगों को एक साथ लाता है। इस दिन लोग एक दूसरे से मिलते हैं। लजीज पकवानों का स्वाद चखते हैं और मिलकर त्योहार मनाते हैं। इस मौके पर बच्चे से लेकर बड़े तक सभी नए और सुंदर कपड़े पहनकर तैयार होते हैं।

महिलाएं ईद के मौके पर सुंदर और आकर्षक दिखने के लिए साड़ी पहन सकती हैं। यहां ईद के लिए अभिनेत्रियों की कुछ लेटेस्ट साड़ी डिजाइन दिए जा रहे हैं। इस तरह की साड़ियां ईद पर आप पर भी बेहद जचेंगी और हर किसी की नजर आपके ऊपर टिक जाएगी।

आलिया भट्ट का साड़ी कलेक्शन बेहद खूबसूरत है। वैसे तो अभिनेत्री अधिकतर वेस्टर्न आउटफिट में नजर आती हैं लेकिन किसी इवेंट या फिल्म प्रमोशन के दौरान आलिया भट्ट की खूबसूरत साड़ियों का कलेक्शन देखने को मिलता है। आलिया की यह पीली साड़ी त्योहार के मौके पर काफी सुंदर लुक दे सकती है। ईद पर नेट एम्ब्रायडरी वाली इस साड़ी से खुद को स्टाइल कर सकती हैं।

हल्की और सिंपल स्टाइल साड़ी में क्लासी लुक चाहिए तो पूजा हेगड़े की इस साड़ी से कुछ आइडिया ले सकते हैं। गर्मी का मौसम है, ऐसे में इस तरह के रंगों का चयन आंखों को सुकून देने वाला और सहज होगा। कलर के साथ ही साड़ी के फ्रंट का चयन भी अपने बाँड़ी शोप के मुताबिक करें।

इस नवरात्रि हाथों पर खूब जचेंगे लाल-हरी चूड़ियों के ये नए सेट

चैत्र नवरात्रि आने वाली हैं और इस मौके पर हाथों की खूबसूरती को बढ़ाने के लिए आप लाल-हरे रंग की चूड़ियों को हथेली पर सजा सकती हैं। देखते हैं इनके कुछ नए और खूबसूरत डिजाइंस। साथ ही, बताएंगे इन चूड़ियों के सेट बनाने के कुछ आसान टिप्स-गोल्डन और ग्रीन चूड़ी डिजाइन : गोल्डन के साथ वैसे तो कई अलग-अलग रंगों की चूड़ियों को पहना जा सकता है। नवरात्रि के लिए ग्रीन कलर लगभग सब तरह के कपड़ों के साथ खूबसूरत लुक देने में मदद करता है। वहीं इनके साथ आप पतली वाली गोल्डन कलर की चूड़ियों को मिलाकर सेट बना सकती हैं। साथ ही, फैंसी लुक के लिए आप कंगन भी शामिल कर सकती हैं।

लाल और पीली चूड़ी डिजाइन : लाल के साथ हरे रंग के आलावा



पीला रंग भी काफी खूबसूरत कलर कंट्रास्ट बनाने में मदद करता है। इस तरह में आप चाहे तो हरे रंग को भी शामिल कर सकती हैं। इन तीनों रंगों को मिलाकर चूड़ी का सेट बना सकती हैं। साथ ही बीच में चौड़े साइज का कंगन भी आप पहन सकती हैं। इसमें आप चाहे तो कपड़ों के कलर के हिसाब से अलग-अलग रंग भी चुन सकती हैं।

कंगन के काफी डिजाइंस मिल जाएंगे। **मिरर वर्क चूड़ी डिजाइन सेट:** मिरर वर्क को आजकल काफी पसंद किया जा रहा है। फैंसी और हैवी डिजाइन की चूड़ियों को आप प्लेन कपड़ों के साथ में पहन सकती हैं। इसमें आप चाहे तो कपड़ों के कलर के हिसाब से अलग-अलग रंग भी चुन सकती हैं।



रामायण के सेट से तस्वीरें लीक, मोबाइल पर लगा बैन

मुंबई। फिल्म रामायण के सेट से लगातार तस्वीरें लीक हो रही हैं। इन सभी बातों से डायरेक्टर नितेश तिवारी काफी अपसेट हैं। सबसे पहले फिल्म रामायण के सेट की इंटरनेट पर तस्वीरें लीक हुईं। अब सोशल मीडिया पर दशरथ बने अरुण गोविल और कैकयी बनीं लारा दत्ता का लुक रिवील हो गया

है। लंबी दाढ़ी और बालों में अरुण गोविल को पहचान पाना मुश्किल है। यू स्टार्स की फोटोज लीक होने से मेकर्स काफी परेशान हैं। इसलिए अब डायरेक्टर नितेश तिवारी ने अहम फैसला लिया है। सूत्र के हवाले से बताया कि सेट पर नो फोन पॉलिसी लागू की गई है।

लाइफ Style

अदा

मैं एक प्राइवेट पर्सन हूँ

एजेसी ►► मुंबई

बॉलीवुड एक्ट्रेस अदा शर्मा पिछले दिनों ट केरल स्टोरी को लेकर खूब चर्चा में रहीं। इसके बाद अदा 'बदरत: द नवसल स्टोरी' में भी नजर आईं। लेकिन, फिल्म को ट केरल स्टोरी की तरह सफलता नहीं मिल पाई। पिछले दिनों अदा एक और तजह से चर्चा में थीं। अभिनेत्री कुछ समय पहले दिवंगत बॉलीवुड एक्टर सुशांत सिंह राजपूत के मुंबई वाले अपार्टमेंट के बाहर नजर आई थीं।

एक्ट्रेस को सुशांत सिंह राजपूत के अपार्टमेंट के बाहर देखे जाने के बाद ऐसी चर्चा होने लगी कि अभिनेत्री अभिनेता के अपार्टमेंट को या तो खरीदने वाली हैं या फिर यहां वह किराये से रहेंगी। हालांकि, अब तक अदा ने इन खबरों पर चुप्पी साध रखी थी। एक इंटरव्यू में अदा शर्मा ने सुशांत सिंह राजपूत के अपार्टमेंट के बाहर खुद को देखे जाने पर रिएक्शन देते हुए कहा, फिलहाल मैं बस यही कहना चाहूंगी कि मैं सभी के दिलों में रहती हूँ। बोलने का एक सही समय होता है। जब मैं वह जगह देखने गई थी तो मीडिया का ध्यान देखकर हैरान रह गई थी। मैं एक प्राइवेट पर्सन हूँ। मुझे अपनी फिल्मों के लिए लोगों की नजरों में रहना पसंद है, लेकिन मैं हमेशा ही अपनी पर्सनल लाइफ को लेकर प्राइवेट रही हूँ। मैं अपनी प्राइवैसी की रक्षा करती हूँ।

अदा ने आगे कहा, 'मुझे लोगों का डीले-डाले कमेंट करना पसंद नहीं है मुझे यह पसंद नहीं आया। मैंने उनके बारे में कुछ कमेंट पढ़े। मेरा मतलब है, आप मुझे टोल कर सकते हैं, लेकिन किसी ऐसे व्यक्ति को टोल न करें जो वहां मौजूद नहीं है या जिसके बारे में बोलने के लिए कोई नहीं है। मैं जल्द ही इस बारे में बोलूंगी कि मैं कहां रहती हूँ, लेकिन अभी मैं लाखों लोगों के दिलों में रह रही हूँ, वो भी बिना किराये के।



खरीदा 500 करोड़ का घर...

लॉस एंजेलिस। हॉलीवुड की लिस्ट जॉर्जि जेनिफर लोपेज और बेन एफ्लेक इन दिनों न्यूयॉर्क में घर की तलाश में व्यस्त हैं। हालांकि, अगर हम उनके लॉस एंजेलिस वाले घर की बात करें तो उन्होंने इसे हमारे देश के सबसे अमीर बिजनेसमैन की लिस्ट में शामिल मुकेश अंबानी की बेटी ईशा अंबानी और आनंद पारमल से खरीदा था। जेनिफर और बेन ने पिछले साल जून में ईशा से यह घर खरीदा था। बेवर्ली हिल्स के ठीक बीच में स्थित यह आलीशान बंगला 38,000 वर्ग फुट में फैला हुआ है।



भुवन बाम की ताजा खबर 2 का टीजर जारी

मुंबई। यूट्यूबर और एक्टर भुवन बाम की हिट वेब सीरीज 'ताजा खबर' के दूसरे सीजन का टीजर रिलीज कर दिया गया है। हिमांक गौर द्वारा निर्देशित 'ताजा खबर 2' की शूटिंग शुरू हो चुकी है और इसे जल्द ही ओटीटी प्लेटफॉर्म डिज्जी-हॉटस्टार पर रिलीज किया जाएगा। 'ताजा खबर 2' के टीजर की शुरुआत भुवन बाम के किरदार वरुणा से होती है, जो कहता है कि जिंदगी बड़ी अजीब है। कभी कभी मौत से शुरू होती है। सीरीज की कहानी वंशत गावडे उर्फ वरुणा की है और भुवन बाम ने उसी का किरदार निभाया है। एक मर्यादा खलासे और तबालपूर्ण रिश्ते के बीच, यह एक ऐसे व्यक्ति की कहानी है, जिसे आचलक जादूई शक्तियाँ मिल जाती हैं। उससे उसकी जिंदगी में भारी उथल-पुथल मच जाती है।



दो और दो प्यार का ट्रेलर रिलीज

मुंबई। अपनी आखिरी प्रदर्शित फिल्म नीयत में अपनी भूमिका से दर्शकों को प्रभावित करने वाली विद्या बालन इन दिनों अपनी अगली प्रदर्शित होने वाली फिल्म दो और दो प्यार को लेकर खासी चर्चाओं में हैं। इस फिल्म में वे प्रतीक गांधी के साथ दिखाई देंगी, जो हाल ही में प्रदर्शित हुई मडगांव एक्सप्रेस में नजर आए थे। रोमांटिक-कॉमेडी फिल्म 'दो और दो प्यार' का ट्रेलर जारी हो चुका है। विद्या बालन, प्रतीक गांधी, इलियाना डिक्रूज और सैथिल राममूर्ति अभिनीत फिल्म रोमांस की नई परिभाषा सिखाएगी। फिल्म का ट्रेलर कॉमेडी, इमोशन और रोमांटिक ट्विस्ट के साथ काफी दिलचस्प लग रहा है। ट्रेलर में दर्शक दो विवाहित जोड़ों की झलक देखते हैं, जो अपने रिश्तों में फिर से चिंगारी जगाने की कोशिश कर रहे हैं।



14 साल बाद हुआ फरदीन खान का कमबैक

मुंबई। फरदीन खान जहां 'हीरामंडी: द डायमंड बाजार' के जरिए 14 साल बाद एक्टिंग की दुनिया में कदम रख रहे हैं। वहीं, रियल लाइफ पिता-पुत्र की जोड़ी भी सीरीज में दमदार रोल निभाते हुए नजर आएंगे। उनके लुक भी फिल्म से रिवील हुए हैं। इनके अलावा एक और हीरो का लुक भी रिवील किया गया है। 'हीरामंडी: द डायमंड बाजार' से फरदीन का लुक रिवील किया गया है। फरदीन खान ने वली मोहम्मद का किरदार निभाया है। वली मोहम्मद एक ऐसा नवाब है, जो हीरामंडी की महिलाओं के साथ खड़ा है और उको सपोर्ट करता है। फरदीन खान ने अपने इस किरदार को लेकर एक्सप्रेसमेंट जताई है। उन्होंने कहा कि इस तरह के किरदार के साथ अपना नेटवर्क डेब्यू करना स्क्रीन पर एकदम सही कमबैक जैसा लगता है।



एक्शन से भरपूर रुसलान का ट्रेलर लॉन्च

मुंबई। एक्टर आयुष शर्मा की आने वाली फिल्म 'रुसलान' का धमाकेदार ट्रेलर रिलीज हो गया है। फिल्म का टीजर और गाने पहले ही दर्शकों के बीच चर्चा का विषय बन चुके हैं। ट्रेलर रिलीज होने के बाद दर्शकों के बीच फिल्म को लेकर काफी उत्साह है। इस पावर पैकड एक्शन फिल्म में आयुष शर्मा का किरदार बेहद खतरनाक लग रहा है। मेकर्स ने फिल्म में एक्शन के साथ-साथ रोमांस का तड़का भी लगाया है। यह फिल्म 26 अप्रैल को सिनेमाघरों में रिलीज होगी। मेकर्स ने फिल्म में एक्शन के साथ-साथ रोमांस का तड़का भी लगाया है। ट्रेलर में आयुष शर्मा के अलावा जगपति बाबू, सुश्री मिश्रा और सुनील शेट्टी भी नजर आ रहे हैं। फिल्म में जहीर इकबाल भी अहम भूमिका में नजर आ रहे हैं। 'रुसलान' का निर्देशन करण ललित बुटानी ने किया है। वहीं, केके राधामोहन ने इसे प्रोड्यूस किया है। ट्रेलर से पहले मेकर्स ने फिल्म के दो गाने रिलीज किए हैं, जो लोगों को खूब पसंद आ रहे हैं।



48 की उम्र में जागी शादी करने की इच्छा

मुंबई। बॉलीवुड एक्ट्रेस सुष्मिता सेन आखिरी बार वेब सीरीज ताली और आर्या 3 में नजर आई थीं। दोनों सीरीज से उन्होंने खूब सुर्खियां बटोरें। इसके अलावा वह अपनी पर्सनल लाइफ (सुष्मिता सेन वेंडिंग प्लान) को लेकर भी चर्चा में रहती हैं। एक्ट्रेस अपने रिलेशनशिप और बॉयफ्रेंड को लेकर काफी सुर्खियों में रहीं। वहीं फैंस को अब उनकी शादी की इंतजार है। हाल ही में एक्ट्रेस ने अपनी शादी के प्लान के बारे में बात की है। शादी करने के सवाल पर एक्ट्रेस ने कहा कि वह शादी जरूर करेंगी। उन्होंने कहा, 'यह कभी भी 'कभी नहीं' वाली स्थिति नहीं थी। चाहे जैविक घड़ी हो या समाज के नियम, ये कभी भी शादी करने का सही कारण नहीं है। जहां तक मेरी बात है तो अगर मेरे सामने वाला शख्स सही है और मेरे सभी मानकों पर खरा उतरता है तो मैं जरूर शादी करूंगी।' पर्सनल लाइफ की बात करें तो सुष्मिता लंबे समय से रोहमन के साथ अपने रिश्ते को लेकर खबरों में हैं। इस जोड़े ने 2018 में डेटिंग शुरू की और 2021 में एक इंटरग्राम पोस्ट में दोनों ने अपने ब्रेकअप की घोषणा की। हालांकि वे आज भी साथ देखे जाते हैं।


जैकलीन के किलर डांस मूव्स ने सोशल मीडिया पर लगाई आग

मुंबई। बॉलीवुड फिल्म एक्ट्रेस जैकलीन फर्नांडिस पहले ही अपनी खूबसूरती और एक्टिंग से दर्शकों को प्रभावित कर चुकी हैं। अब बारी है उनके कालिलाना डांस मूव्स की। हाल ही में एक्ट्रेस जैकलीन फर्नांडिस का एक हॉट वीडियो सामने आया है। इसमें एक्ट्रेस अपने हिट गाने 'विम्मी विम्मी' पर डांस करती नजर आ रही हैं। इस डांस वीडियो में एक्ट्रेस का इस गाने के लिए ट्रेनिंग सेशन दिखाया गया है। इसमें एक्ट्रेस अपने दो को-डांसर्स के साथ जोरदार प्रैक्टिस करती नजर आ रही थीं। सामने आए इस वीडियो में एक्ट्रेस जैकलीन फर्नांडिस

व्हाइट शॉर्ट स्कर्ट और ब्लाउज के साथ 'विम्मी विम्मी' गाने पर डांस कर रही हैं। ये देखकर लोग हैरान रह गए। इस वीडियो में एक्ट्रेस जैकलीन फर्नांडिस जबरदस्त डांस करती नजर आ रही हैं। उनके मूव्स ने इंटरनेट पर आते ही तहलका मचा दिया। इस वीडियो के सामने आने के बाद लोग इस पर जमकर कमेंट करते नजर आए। इस वीडियो को देखने के बाद एक यूजर ने उनकी तुलना नोरा फतेही से कर दी। तो एक यूजर ने उन्हें नोरा फतेही से बेहतर बताया है। वहीं कई यूजर्स का मानना है कि एक्ट्रेस ने नोरा फतेही को छोड़ दिया है।

सुचित्रा ने कई अवाइर्स को मारी थीं टोकर

फिल्म पलाप होने पर खुद को कमरे में किया नजरबंद



मुंबई। बॉलीवुड इंडस्ट्री की दिग्गज अभिनेत्री सुचित्रा सेन एक समय इंडस्ट्री की टॉप एक्ट्रेस थीं। देवदास में पारो का किरदार निभाकर उन्होंने दर्शकों के दिलों पर छाप छोड़ी। भले ही एक्ट्रेस अब इस दुनिया में नहीं हैं, लेकिन आज भी लोग उनके सदाबहार गाने गुनगुनाने से खुद को नहीं रोक पाते हैं। सुचित्रा सेन का रुतबा इंडस्ट्री में ऐसा रहा है कि जो हसीनाएं राज कपूर जैसे दिग्गज सितारों की फिल्में करने के लिए तरसती थीं, वो छोटी-छोटी बातों पर फिल्में टुकरा देती थीं।

कम उम्र में शादी हो गई

पहले के समय में शादी बहुत जल्दी हो जाती थी। सुचित्रा सेन की शादी भी महज 15 साल की उम्र में हो गई थी। वर्ष 1947 में उनके पिता ने उनकी शादी दिवाणथ सेन से कर दी। दिवाणथ सेन उस समय एक सफल व्यवसायी थे। शादी के ठीक एक साल बाद सुचित्रा सेन 16 साल की उम्र में एक बेटे की मां बन गईं। उनकी बेटी मुनमुन सेन थीं, जो इंडस्ट्री की मशहूर एक्ट्रेस रहें हैं।

सुचित्रा सेन का फिल्ली करियर

सुचित्रा सेन ने अपने करियर की शुरुआत शादी के बाद की। उन्होंने 1952 में बंगाली फिल्म 'सारे चतुर' से अपने फिल्ली करियर की शुरुआत की। उनका बॉलीवुड डेब्यू 1955 में फिल्म 'देवदास' से हुआ था। इस फिल्म में पारो का किरदार निभाकर सुचित्रा रातो-रात स्टार बन गईं।

राज कपूर का प्रस्ताव टुकरा दिया गया

सुचित्रा सेन एक शीर्ष अभिनेत्री होने के साथ-साथ बेहद स्वामिनी भी थीं। उन्होंने राज कपूर की फिल्म सिर्फ इसलिए रिजेक्ट कर दी थी क्योंकि राज कपूर का झुककर फूल देने का तरीका उन्हें पसंद नहीं आया था। इसके अलावा उन्होंने दिग्गज सिनेमा निर्देशक संयोजित रे की फिल्म में टुकरा दी थी। साल 2005 में उन्हें दादा साहेब फाल्के पुरस्कार देने के लिए बुलाया गया था। सुचित्रा ने इसे भी खारिज कर दिया। वजह ये थी कि उन्हें कोलकाता से दिल्ली जाना था।

खुद को कमरे में कैद कर लिया

मीडिया रिपोर्ट्स के मुताबिक, सुचित्रा सेन ने एक बार खुद को एक छोटे से कमरे में कैद कर लिया था। वह 36 साल तक कमरे में बंद रहीं। यहां तक कि उनके परिवार को भी उनसे मिलने नहीं दिया गया। दरअसल, उनकी आखिरी फिल्म 'प्रोनाय पाश' फ्लॉप रही थी, जिससे उन्हें काफी खराब लगा था। फेफड़ों में संक्रमण के कारण 17 जनवरी 2014 को उन्होंने दुनिया को आलविदा कह दिया। उनके निधन के बाद सुचित्रा सेन को लाइफटाइम अवॉर्ड से सम्मानित किया गया।

